

**ΟΙΚΟΙ ΕΙΚΟΣΙΤΕΣΣΑΡΕΣ
ΕΙΣ ΤΟΝ ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ ΗΜΩΝ
ΜΕΛΕΤΙΟΝ ΤΟΝ ΕΝ ΥΨΕΝΗΙ**

Ποίημα Κυρίλλου Μητροπολίτου Ρόδου

Κοντάκιον. Ἦχος πλ. δ΄. Τῆ Ὑπερμάχῳ.

Τὴν τῶν Ὁσίων βιοτὴν ἐκμιμησάμενος,
ὡς ἀγαπήσας τῷ Χριστῷ ἀπὸ νεότητος,
Παρακλήτου τὴν ἐνέργειαν ὑπεδέξω.
Ἄλλ' ὡς ἔχων παρρησίας χάριν ἄφθονον,
ἀντιλήπτωρ ἡμῶν ἔσο καὶ ὑπέρμαχος,
τῶν βοώντων σοι· Χαίροις, Πάτερ Μελέτιε.

Οἱ Οἴκοι.

Ἀγγελος σαρκοφόρος, ἀνεδείχθης ἐν Ῥόδῳ, ἰσαγγελον ζωὴν διανύσας (ἐκ γ΄) καὶ τῶν Ἀγγέλων ὡς
γεγονῶς, ἐν τοῖς ὑψίστοις Μελέτιε σύσκηνος, Θεοῦ πληροῦσαι τοῦ φωτός, ἀκούων παρὰ πάντων
ταῦτα·

Χαῖρε, βλαστὸς ἱερὸς τῆς Λάρδου·
χαῖρε, καρπὸς εὐκλεῆς τῆς Ῥόδου.
Χαῖρε, Ὑψενῆς ὁ δομήτωρ ὁ ἔνθεος·
χαῖρε, μοναστῶν ποδηγέτης ὁ ὄσιος.
Χαῖρε, σκεῦος ὠραιότατον ἐννοιῶν θεουργικῶν·
χαῖρε, οἶκος θεοδόμητος λογισμῶν θεοπρεπῶν.
Χαῖρε, ὅτι τὰ πάθη νουνεχῶς ἐνεκρώσω·
χαῖρε, ὅτι τὸν ὄφιν ἀνδρικῶς ἀπεκρούσω.
Χαῖρε, λαμπὰς ἐνθέου φρονήσεως·
χαῖρε, ἀστήρ πανσόφου συνέσεως.
Χαῖρε, δι' οὗ ὁ Χριστὸς ἀνυμνεῖται·
χαῖρε, δι' οὗ ἡ Τριάς προσκυνεῖται.
Χαίροις, Πάτερ Μελέτιε.

Βίον τῶν μοναζόντων, παιδιόθεν ζηλώσας, ὡς σκεῦος ἐκλογῆς θεομάκαρ, τοῦ Χριστοῦ ἐπ' ὤμων
τὸν ζυγόν, ἀνενδοιάστῳ καρδίᾳ ἀνέλαβες, καὶ τούτῳ ἠκολούθησας, Μελέτιε ἐκ πόθου ψάλλων·
Ἀλληλούϊα.

Γνωσιν θεῖαν πλουτήσας, καὶ Θεοῦ ἐν καρδίᾳ δεξάμενος τὸν ἅγιον φόβον, ἐπελάθου γονέων
στοργῆς, καὶ ψαλμικῶς φυγαδεύων ἐμάκρυνας, πάσης προσκαίρου σχέσεως· διὸ Μελέτιε βοῶμεν·
Χαῖρε, τὸ ἱόν τῆς ἐγκρατείας·
χαῖρε, τὸ ρόδον τῆς ἡσυχίας·
Χαῖρε, φωτοφόρος βολίς διακρίσεως·
χαῖρε, φωτοβόλος ἀκτίς κατανύξεως.
Χαῖρε, ἔμψυχον εἰκόνημα τῆς ἀζύγου βιοτῆς·
χαῖρε, ἔξοχον κειμήλιον τῶν Ὁσίων τῆς ζωῆς.
Χαῖρε, ὅτι τῶν κάτω ἀγαθῶν ἐμακρύνθης·
χαῖρε, ὅτι τοῦ κόσμου τῆς ἀπάτης ἀπέστης.
Χαῖρε, λαμπρὸν δοχεῖον τῆς χάριτος·

χαῖρε, σεπτὸν τοῦ Πνεύματος τέμενος.
Χαῖρε, Χριστοῦ τὸν ζυγὸν ὁ βαστάσας·
χαῖρε, παθῶν τὰς κινήσεις νεκρώσας.
Χαίροις, Πάτερ Μελέτιε.

Δύναμιν οὐρανόθεν, δεδεγμένος τὴν θείαν, τοῦ κόσμου τῶν τερπνῶν ἐπανέστης, καὶ ὡς στρουθίον ἐρημικὸν, ἐν τοῖς ἀοίκις Μελέτιε ὄρεσιν, ἠύλισθης ἔνθα καθαρῶς, Θεῷ λατρεύων ἀνεβόας· Ἀλληλούϊα.

Εἶχον ἐν τῇ ψυχῇ σου, τοῦ Χριστοῦ τὴν ἀγάπην, Μελέτιε μακάριε δρῶσαν, πρὸς ἀγῶνας τοὺς ἀσκητικούς, ἐν καθαρᾷ διανοίᾳ ἐχώρησας, σαρκὸς σου μὴ φεισάμενος· διό σοι πάντες ἐκβοῶμεν·
Χαῖρε, τὸ μῆλον τῆς εὐλαβείας·
χαῖρε, ὁ βότρυς τῆς εὐσεβείας.
Χαῖρε, ὀσιότητος κλῆμα πολύκαρπον·
χαῖρε, ἀγιότητος δένδρον πολύκομον.
Χαῖρε, τόμος οὐρανόγραφος ἀγωγῆς ἀσκητικῆς·
χαῖρε, πλάξ ἢ θεοχάρακτος βιοτῆς ἀγγελικῆς.
Χαῖρε, ὅτι τῷ ζήλῳ τοῦ Χριστοῦ ἐπτερώθης·
χαῖρε, ὅτι τῷ πόθῳ τῶν ἀφθάρτων ἐτρώθης.
Χαῖρε, λειμῶν ἀνθέων τῆς χάριτος·
χαῖρε, ναὸς χαρίτων τοῦ Πνεύματος.
Χαῖρε, Ὀσίων τοῖς ἴχνεσι σπεύσας·
χαῖρε, ἐν κόσμῳ ὡς ἄσαρκος ζήσας.
Χαίροις, Πάτερ Μελέτιε.

Ζῆλον θεῖον πλουτήσας, ἐχωρίσθης τοῦ κόσμου, καὶ ἔνδον τοῦ σπηλαίου εἰσηλθες, ἔνθα ἀσκούμενος καρτερῶς, ἐν προσευχῇ καὶ νηστείᾳ Μελέτιε, Θεοῦ τὴν χάριν εἵλκυσας, ᾧ οἱ πιστοὶ ἀναβοῶμεν· Ἀλληλούϊα.

Ἡΐρθης πρὸς θεωρίας, οὐρανίου τὸ ὕψος, τῇ σῆ ὑπερφυεῖ πολιτεία· σὺ γὰρ μόνος τῷ μόνῳ Θεῷ, ἀσκητικῶς συγγινόμενος Ὅσιε, ἐκτήσω πλοῦτον ἀρετῶν· διό σοι κρᾶζομεν τοιαῦτα·
Χαῖρε, ἐλπίδι πεπληρωμένος·
χαῖρε, ἀγάπη κεκοσμημένος.
Χαῖρε, ἐντολῶν τοῦ Θεοῦ ἢ ἐκπλήρωσις·
χαῖρε, πανουργίας ἐχθροῦ ἢ κατάπτωσις.
Χαῖρε, στέφανος μυρίπνοος ἐξ ἀνθέων νοητῶν·
χαῖρε, ἄρωμα πανεύοσμον ἐκ ποικίλων ἀρετῶν.
Χαῖρε, ὅτι ἐφάνης μοναζόντων λαμπρότης·
χαῖρε, ὅτι ἐδείχθης πρεσβυτέρων φαιδρότης.
Χαῖρε, ὀσίων πόνων ἐκβλάστημα·
χαῖρε, ἀγίων ἔργων ἀπάνθισμα.
Χαῖρε, σοφὸς μιμητῆς τῶν Ὀσίων·
χαῖρε, ζωῆς κοινωνὸς τῶν Ἁγίων.
Χαίροις, Πάτερ Μελέτιε.

Θεῖον λόγον πλουτήσας, ὡς καθάρας τὸν νοῦν σου, Μελέτιε φθαρτῶν νοημάτων, διδασκαλίαις σου ταῖς σοφαῖς, τὸ τῶν πιστῶν διερρύθμισας φρόνημα, καὶ πάντας ἐξεπαίδευσας, ἀξίως τῷ Κυρίῳ ψάλλειν· Ἀλληλούϊα.

Γ' ερεὺς τῶν ἁγίων, μυστηρίων ἐγένου, τῇ θείᾳ ἀληθῶς ἐπινεύσει, καὶ λειτουργήσας ἀγγελικῶς, τὸν τοῦ Κυρίου λαὸν καθηγίασας, τῇ χάριτι τοῦ Πνεύματος, ἀκούων παρὰ πάντων οὕτως·

Χαῖρε, τὸ σκευὸς τῆς ἀπαθείας·

χαῖρε, τὸ στόμα τῆς μετανοίας·

Χαῖρε, μονοτρόπων ἀγλαΐσμα ἔξοχον·

χαῖρε, ἀσκητῶν ἐγκαλλώπισμα ἔνθεον·

Χαῖρε, ὅτι κατεφρόνησας τῶν προσύλων ὀλικῶς·

χαῖρε, ὅτι ἐταπείνωσας τὸν ἀρχέκακον στερβῶς·

Χαῖρε, τῆς ἀκακίας εὐωδέστατον κρίνον·

χαῖρε, τῆς ἀκτησίας πολυσύνθετον μῦρον·

Χαῖρε, καλῶν σοφὸς φυτοκόμος·

χαῖρε, παθῶν σεπτὸς ῥιζοτόμος·

Χαῖρε, κρατῆρ θεϊκῶν χαρισμάτων·

χαῖρε, φωστήρ μυστικῶν δωρημάτων·

Χαίροις, Πάτερ Μελέτιε.

Καθαρθεῖς τὰς αἰσθήσεις, ἐγκρατείας καμάτοις, κατ' ὄναρ τὴν Παρθένον κατεῖδες, καὶ φωτὶ θείῳ ὀδηγηθεῖς, τὴν κεκρυμμένην ἐν γῆ αὐτῆς Ὅσιε, Εἰκόνα ἐφανέρωσας, ἧ καὶ προσπέσας ἀνεβόας· Ἀλληλούϊα.

Λάμπουσαν θεία αἴγλη, τῆς Ἀγνῆς Θεοτόκου, ὡς εὗρες τὴν ἁγίαν Εἰκόνα, τῷ πνεύματι ἔχαιρες τρανῶς, καὶ ὕμνοις ταύτης τὴν δόξαν ἀνύμνησας, Μελέτιε Πάτερ σοφέ· διό σοι πόθῳ μελωδοῦμεν·

Χαῖρε, τῆς Λάρδου ἢ εὐκοσμία·

χαῖρε, τῆς Ῥόδου ἢ προστασία·

Χαῖρε, καθαιρέτης δαιμόνων ἀήττητος·

χαῖρε, ποδηγέτης ἀνθρώπων πολύσοφος·

Χαῖρε, βιοτὴν ἰσάγγελον ἐν τῷ κόσμῳ μετελθών·

χαῖρε, ἀρετῶν τὴν κλίμακα τῇ ἀσκήσει ἀνελθών·

Χαῖρε, ὅτι καθεῖλες τῆς σαρκὸς τὰς ἐπάρσεις·

χαῖρε, ὅτι ἀνεῖλες τῶν παθῶν τὰς κινήσεις·

Χαῖρε, Χριστοῦ πιστὸς ὑπηρετής·

χαῖρε, ἡμῶν θερμὸς παραστάτης·

Χαῖρε, σεπτὴ χελιδὼν ἐμμελείας·

χαῖρε, τρυγῶν οὐρανῶν βασιλείας·

Χαίροις, Πάτερ Μελέτιε.

Μυστικῆς εὐφροσύνης, πληρωθεῖς τὴν καρδίαν, τῇ ξένη τῆς Εἰκόνης εὐρέσει, τῇ Θεοτόκῳ θεῖον Ναόν, ἐν Ὑψενῇ θεομάκαρ ἀνήγειρας, ἐν ᾧ αὐτὴν ἐνίδρυσας, ὡς ἀνασσαν ἐν θρόνῳ κράζων· Ἀλληλούϊα.

Νόμου ἐπουρανίου, λαμπρυνθεῖς τῇ μελέτῃ, ὡς ἄστρον ἐξανέτειλας Πάτερ, ἐξ Ὑψενῆς λαμπρῶς τῆς Μονῆς, τῆς διδαχῆς σου ἀκτίσι Μελέτιε, καταπυρσεύων τὰς ψυχάς, τῶν εὐσεβῶς σοι μελωδούντων·

Χαῖρε, ὁ δόναξ τῆς ἀληθείας·

χαῖρε, ἡ νάβλα τῆς εὐτονίας·

Χαῖρε, Θεοτόκου θεράπων ὁ γνήσιος·

χαῖρε, τοῦ Κυρίου ὁ ἔνθους ὑπήκοος

Χαῖρε, γνώμων ὁ εὐθύτατος βιοτῆς θεοφιλοῦς·

χαῖρε, τύπος ἀπαράμιλλος πολιτείας ἀληθοῦς·

Χαῖρε, ὅτι τὸν κόσμον ὀλικῶς ἀπηνήθης·

χαῖρε, ὅτι τῶν κάτω τῇ ἀσκήσει ἐπήρθης.
Χαῖρε, θερμῇ πασχόντων βοήθεια.
χαῖρε, στερρόν ἀνθρώπων ὀχύρωμα.
Χαῖρε, ψυχῶν ἀληθῆς θυμηδία.
χαῖρε, πολλῶν ἀγαθῶν χορηγία.
Χαίροις, Πάτερ Μελέτιε.

Ξενοτρόφω σου βίῳ, διαλάμπων τοῦ σκοτούς, τὸν ἄρχοντα κατήσχυνας Πάτερ, ὃς φρυάξας δεινῶς
κατὰ σοῦ, τάλαιπωρίας πικραῖς σε ὑπέβαλλε, καὶ ἀνυποίστοις θλίψεσιν, ἐν αἷς Μελέτιε ἐβόας.
Ἀλληλούϊα.

Ὁ λικῶς προσανέχων, τῷ Χριστῷ οὐκ ἐσείσθης, φορᾶ συκοφαντίας ἀτίμου, ἀλλ' ἐν αὐτῇ ὑπομείνας
στερρῶς, ὡς καρτερίας ἀδάμας ἐξέπληξας, τῆς Ῥόδου τὸν Ἐπίσκοπον, καὶ τοῦτον ἔπεισας βοᾶν σοι.
Χαῖρε, τὸ κῦδος τῶν μοναζόντων.
χαῖρε, τὸ καύχημα τῶν Δικαίων.
Χαῖρε, σωφροσύνης ἐξαίσιον σκῆνωμα.
χαῖρε, παρθενίας θεόκτιστον οἶκημα.
Χαῖρε, βίον ἀγγελότροπον ἐξασκήσας ἐμμελῶς.
χαῖρε, πλοῦτον θεοδώρητον θησαυρίσας ἱερῶς.
Χαῖρε, ὁ ἀπὸ ρίζης εὐσεβοῦς ἐκβλαστήσας.
χαῖρε, ὁ τὴν ψυχὴν σου ἐγκρατεία νεώσας.
Χαῖρε, Χριστοῦ τερπνὸν καλλιέρημα.
χαῖρε, ἡθῶν σωτηρίου θησαύρισμα.
Χαῖρε, πιστῶν διδάσκαλος κράτιστος.
χαῖρε, προστάτης πάντων ἀκοίμητος.
Χαίροις, Πάτερ Μελέτιε.

Πᾶσα φύσις Ἀγγέλων, κατεπλάγη τῷ ξένῳ, τῆς σῆς ὑπερφυοῦς καρτερίας· σὺ γὰρ τῆς πονηρᾶς
γυναικός, τὴν κατὰ σοῦ ὡς ὑπέστης ἐπίθεσιν, διὰ ῥημάτων ἀναιδῶν, ἀκλόνητος ἔστης κραυγάζων.
Ἀλληλούϊα.

Ρ' ὤμη τοῦ Παρακλήτου, ὑπομείνας ἀνδρείως, Μελέτιε τοῦ βίου τὰς θλίψεις, κατὰ τῶν δαιμονίων
ισχύν, ἔλαβες θείαν καὶ τούτων τῆς μάστιγος, Πάτερ πολλοὺς ἀπήλλαξας· διὸ νῦν παρ' ἡμῶν
ἀκούεις.
Χαῖρε, ὁ πλήρης ἐνθέου ζήλου.
χαῖρε, ὁ ἐμπλεως θείου πόθου.
Χαῖρε, ὁ ἀπλάστῳ καρδίᾳ κοσμούμενος.
χαῖρε, ὁ ἀμέμπτῳ ψυχῇ καλλυνόμενος.
Χαῖρε, ὅτι ἐνουθέτησας τοὺς ἀνθρώπους συμπαθῶς.
χαῖρε, ὅτι ἐξουδένωσας τοὺς τῆς Ἄγαρ εὐθαρσῶς.
Χαῖρε, Πάτερ Πατέρων ὁ λαμπρὸς ἰχνηλάτης.
χαῖρε, Πάτερ Ἀγγέλων ὁ κλεινὸς συμπολίτης.
Χαῖρε, ἐχθροῦ πατήσας τὰ ἔνεδρα.
χαῖρε, Χριστοῦ δοξάσας τὸ ὄνομα.
Χαῖρε, τῆς νήσου Ῥόδου κοσμήτωρ.
χαῖρε, Μονῆς σου ταχὺς ἀντιλήπτωρ.
Χαίροις, Πάτερ Μελέτιε.

Στέφος ἀθανασίας, ὑπεδέξω ἀξίως, Μελέτιε ἀκτίστῳ παλάμῃ· σὺ γὰρ τὴν τῶν Ὁσίων ζωὴν, ἐν τοῖς

ἐσχάτοις καιροῖς μιμησάμενος, τῇ προαιρέσει τῷ Χριστῷ, Μάρτυς προσήχθης, ᾧ βοῶμεν·
Ἀλληλούϊα.

Τὸν σὸν πάντιμον σκῆνος, Ῥόδου ὁ Ποιμενάρχης, Μελέτιε συστείλας ἐν φόβῳ, ἐν τῷ τῆς
Παναχράντου Ναῶ, τοῦτο ἐκήδευσεν ἐκδιηγούμενος, τοῦ τέλους σου τὸ θαυμαστόν, καὶ ὄλος
ἔνθους ἀνεβόα·

Χαῖρε, τὸ χάσμα τῶν ἐπιγείων·

χαῖρε, τὸ ἄσμα τῶν οὐρανίων.

Χαῖρε, Ὑψενῆς ὁ ἀκοίμητος πρόμαχος·

χαῖρε, Ὁρθοδόξων ὁ μέγας ὑπέρμαχος.

Χαῖρε, στόμα τὸ ἀσίγητον διδαγμάτων εὐσεβῶν·

χαῖρε, γλῶσσα ἡ πολυφθόγγος νοημάτων ἱερῶν.

Χαῖρε, ὅτι ἐδέξω ἀφθαρσίας στεφάνους·

χαῖρε, ὅτι ἐγένου οὐρανῶν κληρονόμος.

Χαῖρε, Χριστοῦ δεξάμενος ἔρωτα·

χαῖρε, ἡμῖν δωρούμενος χάριτας.

Χαῖρε, Θεῷ λειτουργήσας ἀξίως·

χαῖρε, αὐτὸν θεραπεύσας ὀσίως.

Χαίροις, Πάτερ Μελέτιε.

Υἱοὶ σε εὐφημοῦμεν, τῶν πιστῶν αἱ χορεῖαι, Μελέτιε Ὀσίων τὸ κλέος, καὶ προσπίπτομεν πόθῳ
ψυχῆς, τῇ τῶν ἁγίων λειψάνων σου λάρνακι, ἐξ ἧς πηγάζεις ποταμούς, θαυμάτων τοῖς ἀναβοῶσιν·
Ἀλληλούϊα.

Φῶς οἰκήσας τὸ θεῖον, καὶ Θεοῦ ἐν ὑψίστοις, τῇ θεᾷ εὐφραινόμενος Πάτερ, σὺν Ἁγίων πάντων τοῖς
χοροῖς, τῶν ὑπὲρ νοῦν σου θαυμάτων Μελέτιε, ταῖς νοηταῖς μαρμαρυγαῖς, φωτίζεις τοὺς πιστῶς
βοῶντας·

Χαῖρε, φωτὸς εὐαγὲς δοχεῖον·

χαῖρε, ζωῆς ἀγαθῶν ταμεῖον.

Χαῖρε, ἐν τῷ λόγῳ θεόπνους καὶ πάνσοφος·

χαῖρε, ἐν τοῖς ἔργοις θεόφρων καὶ ἄριστος.

Χαῖρε, ὕψος ὀσιότητος διὰ πάσης ἀρετῆς·

χαῖρε, πλάτος ἀγιότητος δι' ὀσίας ἀγωγῆς.

Χαῖρε, τῶν ἀσθενούντων ἰατρὸς ὁ πανάριστος·

χαῖρε, τῶν θλιβομένων προμηθεὺς ὁ ταχύτατος.

Χαῖρε, ποιμὴν σῆς ποιμνῆς ἀνύστακτος·

χαῖρε, πατὴρ σῶν τέκνων φιλόστοργος.

Χαῖρε, ἐχθρὸν ὁ πατάξας ἀλλόφυλον·

χαῖρε, τρυφὴν ὁ πλουτήσας ἀδάπανον.

Χαίροις, Πάτερ Μελέτιε.

Χάριτος δεδεγμένος, δωρεὰς τὰς ἀπείρους, καὶ ἔχων πρὸς Θεὸν παρρησίαν, Μελέτιε Πάτερ
θαυμαστέ, ὑπὲρ τῆς ποιμνῆς σου πάντοτε πρέσβευε, καὶ ἐκ παντοίων πειρασμῶν, ῥῦσαι τοὺς ἐκ
ψυχῆς βοῶντας· Ἀλληλούϊα.

Ψαλμικῶς ὑπομείνας, ἐν πολλῇ ταπεινώσει, τὸν Κύριον Μελέτιε Πάτερ, αὐτὸς σοι προσέσχε ὡς
Θεός, καὶ δωρεῶν οὐρανίων ἐπλήρωσε, δι' ὧν εὐφραίνεις τὰς ψυχὰς, τῶν ἐκ καρδίας σοι λεγόντων·

Χαῖρε, ἡ βρύσις τῆς εὐσπλαγχνίας·

χαῖρε, τὸ ρεῖθρον τῆς συμπαθείας.

Χαῖρε, ἀθυμούντων ὀξεῖα παράκλησις·
χαῖρε, ἀσθενούντων ταχεῖα ἀνάρρωσις.
Χαῖρε, ὅτι τοὺς ὑμνοῦντάς σε ἀγιάζεις μυστικῶς·
χαῖρε, ὅτι τοὺς τιμῶντάς σε διασφύζεις ἐκ δεινῶν.
Χαῖρε, ὅτι ἀυγάζεις φιλοσίων τοὺς δήμους·
χαῖρε, ὅτι φωτίζεις μοναζόντων τὰ στίφη.
Χαῖρε, δι' οὗ ἡ πλάνη κατήσχυνται·
χαῖρε, δι' οὗ ἡ χάρις βραβεύεται.
Χαῖρε, πιστῶν εἰσακούων δεήσεις·
χαῖρε, ἡμῶν ἐκπληρῶν τὰς αἰτήσεις.
Χαίροις, Πάτερ Μελέτιε.

Ω^ς Μελέτιε Πάτερ, μοναζόντων ἀκρότης, Μονῆς τῆς Ὑψενῆς ὁ δομήτωρ (ἐκ γ') τὴν τῶν ὕμνων ταύτην προσφορὰν, ὡς εὐμενῆς ἰκετεύομεν πρόσδεξαι, καὶ ἐκ παντοίων πειρασμῶν, ῥῦσαι τοὺς τῷ Θεῷ βοῶντας· Ἀλληλουῖα.

Καὶ πάλιν τὸ Κοντάκιον.

Δίστιχον.

Κύριλλος Μελέτιε χαῖρέ σοι κράζει,
Ὅν εὐχαῖς σου λύτρωσαι πάσης ἀνάγκης.